

سیر و سوانح

محمد و سیم اختر مفتی

مہاجرین جبشہ

(۳۲)

حضرت ابو موسیٰ اشعری رضی اللہ عنہ

عہد صدیقی

۳۱۴ھ: رسول اکرم صلی اللہ علیہ وسلم کی وفات کے بعد فتنہ ارتداد بھڑک اٹھا اور مدعاں نبوت نے پھر سر اٹھایا۔ خلیفہ اول حضرت ابو بکر صدیق رضی اللہ عنہ نے ان دونوں فتنوں کا قلع قلع کر کے سکون بحال کر دیا تو یمن کے دوسرے حکام کے ساتھ حضرت ابو موسیٰ اشعری بھی اپنے منصب پر بحال ہو گئے۔ حضرت ابو بکر کی ابتدائی خلافت میں وہ یمن کے شہروں مارب، زبید اور رمع کے عامل کے فرانض انعام و یتے رہے۔

عہد فاروقی

۳۱۵ھ: حضرت مغیرہ بن شعبہ نے نہر تیری اور دست میان کے باشندگان سے معاهدة صلح کیا۔ بعد میں وہ عہد سے پھر گئے تو حضرت ابو موسیٰ نے انھیں زیر کیا (تاریخ غلیفہ ۱۳۱)۔

بصرہ کی گورنری

۳۱۶ھ: گورنر بصرہ حضرت مغیرہ بن شعبہ پر زنا کی تہمت لگی تو خلیفہ دوم حضرت عمر نے انھیں معزول کرنے کے بعد حضرت ابو موسیٰ اشعری کو بصرہ کا گورنر بنایا۔ انھوں نے اپنے فرمان میں لکھا: میں ایسی سرزی میں کی طرف حاکم بنانا کر بھیج رہا ہوں جہاں شیطان نے انڈے دیے ہیں اور ان میں سے چوزے بھی نکل آئے ہیں۔

تم سنت نبوی کی پیروی کرنا اور مخترف نہ ہو جانا۔ اصحاب رسول کی ایک تعداد کا تعاون حاصل کرنا، وہ اس امت میں نمک کے مانند ہیں۔ چنانچہ حضرت ابو موسیٰ نے اپنیس صحابہ کو ساتھ لیا، ان میں حضرت انس بن مالک اور حضرت عمران بن حسین شامل تھے۔ حضرت عمر نے اہل بصرہ کو لکھا: میں نے ابو موسیٰ کو تمہارا امیر بنایا کہ بھیجا ہے تاکہ تمہارے کم زور کو طاقت و رسمے حق دلائے اور تمہارے ساتھ مل کر دشمن سے جنگ کرے۔ حضرت مغیرہ نے جاتے وقت حضرت ابو موسیٰ کو طائف کی پروردہ لوئڈی عقیلہ ہدیہ کی۔ حضرت عمر نے حضرت مغیرہ کے خلاف گواہی دینے والوں پر جن میں حضرت ابو بکرہ بھی شامل تھے، جرح کی اور ان کی گواہی ثابت نہ ہونے پر حد قذف جاری کی۔

اسی سال حضرت عمر نے حضرت ابو موسیٰ کو بصرہ سے ہٹا کر کوفہ کی گورنری سونپی، پھر واپس بصرہ بھیجنے دیا۔ انہوں نے ہدایت کی کہ وہ بصرہ کی آخری عمل داری تک پہنچ جائیں اور تا حکم ثانی وہیں مقیم رہیں۔

جنگ شوستر (فتح خوزستان)

۷۱ھ (طبری، ابن جوزی، ابن اثیر، ابن کثیر)۔ ۲۰ھ (بڑھی) ایرانی بادشاہ یزدگرد مرد مرد میں تھا۔ اس نے تمام ایرانیوں کو مسلمانوں کے خلاف متحد ہونے کے لیے اٹانجت کیا۔ اہل اہواز اس کا ساتھ دینے کے لیے تیار ہو گئے۔ حضرت عمر کو اطلاع میں تو انہوں نے گورنر کوفہ حضرت سعد بن ابی واقاص کو حضرت نعمان بن مقرن کی قیادت میں اور گورنر بصرہ حضرت ابو موسیٰ الشعرا کو حضرت سہل بن عدی کی سربراہی میں افواج بھیجنے کی ہدایت کی۔ دوسری روایت کے مطابق حضرت عمار بن یاسر نے حلوان سے حضرت جریر بن عبد اللہ کو بھیجا، پھر خود مدینہ سے فوج لے کر آئے۔ ایرانی سپہ سالار ہر مزان نے حضرت نعمان کی فوج کو اربک کے مقام پر روک لیا، لیکن سخت جنگ کے بعد شکست کھائی اور فرار ہو کر شوستر (عربی: تستر) پہنچ گیا۔ اب تمام اسلامی افواج بھی خوزستان کے صدر مقام شوستر میں جمع ہو گئیں، حضرت ابو سبرہ بن ابورہم مشترک فوج کے قائد تھے۔ حضرت عمر نے حضرت ابو موسیٰ کو ایک نیاشکر لے کر خود وہاں پہنچنے کی ہدایت کی۔ اہل شوستر قلعہ بند ہو گئے، کئی ماہ تک ان کا محاصرہ جاری رہا، اس دوران میں انہوں نے باہر نکل کر اسی محلے کیے۔ مسلمان فوجیوں نے فصیل شہر پھلانگنے کی کوشش کی، لیکن کامیاب نہ ہوئے۔ محاصرے نے اٹھا رہا تک طول کھینچا۔ آخر کار سینبہ نامی ایک ایرانی نے ایک تیر میں یہ تحریر پر و کر حضرت ابو موسیٰ کے لشکر میں پھینکی: مجھے پناہ دے دیں تو میں آپ کو شہر میں داخل ہونے کا راستہ بتا دیتا ہوں۔ اس نے شہر کا پانی خارج ہونے کے راستے سے اندر داخل ہونے کا مشورہ

دیا۔ دوسری روایت کے مطابق اس نے کہا: جس نہری راستے کے ذریعے سے دریاے دجلہ سے شہر کو پانی سپلانی کیا جاتا ہے، وہاں سے شہر میں گھسا جاسکتا ہے۔ حضرت ابو موسیٰ نے حضرت مجرزہ بن ثور کی قیادت میں چالیس کمانڈ اور دو سو جواں بھیجے۔ غلتم شب میں انہوں نے پہرے داروں کو قتل کر کے فصیل پر قبضہ کر لیا۔ دروازے کھل گئے اور جیشِ اسلامی اندر داخل ہو گیا۔ ہر مزان نے اپنے آپ کو حوالے کرنے کے لیے شرط لگائی کہ عمر خود اس کے بارے میں فیصلہ کریں۔ حضرت ابو موسیٰ نے خمس مدینہ بھیجا، ان کے حکم پر حضرت انس بن مالک اور اخف بن قیس ہر مزان کو باندھ کر حضرت عمر کی خدمت میں لے گئے، بادہ عجمی بھی ساتھ تھے۔ حضرت عمر نے ہدایت کی کہ اس کی تنظیم کرو اور اپنے لباس میں مدینہ لانا۔ حضرت انس بن مالک کہتے ہیں: شوستر کی فتح کے وقت ہم فجر کی نماز ادا نہ کر سکے۔ فتح مکمل ہونے کے بعد ہم نے ابو موسیٰ کی امامت میں دن چڑھے یہ نماز پڑھی۔ مجھے دنیا و ما فیہا کی خوشیوں نے اس نماز سے بڑھ کر مسرت نہیں دی (بخاری، الصلاۃ عند مناهضة الحصون ولقاء العدو)۔

فتح سوس

۷۱۵: حضرت ابو سبرہ بن البوہم شوستر کے شکست خور دوں کا تعاقب کرتے ہوئے سوس پہنچے اور شہر کا محاصرہ کر لیا۔ حضرت نعمان بن مقرن اور حضرت ابو موسیٰ اشعری بھی ان کے ساتھ تھے۔ اہل سوس کو جنگ جلو لا میں شکست کی خبر ملی اور معلوم ہوا کہ شاہ یزد گرد شکست کھا کر اصطخر چلا گیا ہے تو انہوں نے حضرت ابو موسیٰ اشعری سے صلح کی درخواست کی۔ ان کے سپہ سالار سیاہ نے سرداروں سے مشورہ کر کے شیر و یہ اور دس جرنیلوں کو حضرت ابو موسیٰ کے پاس بھیجا۔ انہوں نے کہا: ہم اس شرط پر اسلام قبول کرتے ہیں کہ ہم آپ کے ساتھ مل کر اہل عجم سے جنگ کریں گے اور اگر اہل عرب میں سے کوئی ہمارے ساتھ جنگ کرے تو آپ ہماری مدد کریں گے۔ حضرت ابو موسیٰ نے کہا: تمھیں وہ حقوق حاصل ہوں گے جو ہمیں حاصل ہیں اور تمھارے فرائض وہی ہوں گے جو ہمارے ہیں۔ انہوں نے جواب دیا: ہم اس پر راضی نہیں۔ حضرت ابو موسیٰ نے حضرت عمر کو خط لکھا تو انہوں نے ان کے مطالبات ماننے کا مشورہ دیا۔ معاهدہ تحریر کرنے کے بعد وہ سوس کے محاصرے میں شریک ہوئے۔ ان میں سرگرمی اور جوش و خوش نہ دیکھ کر حضرت ابو موسیٰ نے اعتراض کیا تو سیاہ نے کہا: ہم اس مذہب میں تمھاری طرح نہیں، تم نے ہمیں بڑے عطیات بھی نہیں دیے۔ حضرت عمر نے مشورہ دیا: ان کی بہادری کے مطابق وظائف مقرر کرو۔ ان کے سوا فراد کو دو دو ہزار اور ان چھ افراد کو اڑھائی اڑھائی ہزار کے

عظمیات جاری کرو: سیاہ، خسر و شہریار، شہرویہ اور افروادین۔ ایک روایت کے مطابق سیاہ نے عجمی لباس پہن کر کپڑوں پر خون لگایا اور شہر کے دروازے کے آگے لیٹ گیا۔ ایرانیوں نے اپنا آدمی دیکھ کر دروازہ کھولا تو تمام مسلمان اندر داخل ہو گئے۔ دوسری روایت کے مطابق حضرت نعمان کی سپاہ میں شامل صاف بن صیاد نے حالت غصب میں شہر کے دروازے پر لات ماری اور چلا کر کہا: کھل جاؤ دروازہ کھل گیا۔

ہتھیار ڈالنے کے وقت دہقان سوس نے حضرت ابو موسیٰ سے اپنے سوال خانہ کی جان بخشی کا وعدہ لیا تھا، شومی قسمت کہ اپنا نام لینے کا اسے خیال نہ رہا۔ حضرت ابو موسیٰ نے اس کی گردان اڑانے کا حکم دے دیا۔ شہر فتح کرنے کے بعد معلوم ہوا، یہاں پر اللہ کے نبی حضرت دانیال کی قبر ہے۔ ان کا جسد کھلا نظر آتا ہے، ان کے گھٹنے سر سے ملے ہوئے ہیں۔ لوگ ان سے بارش کی دعائیں مانتے ہیں۔ حضرت ابو موسیٰ اشعری نے حضرت عمر کو مطلع کیا کہ میت کے ساتھ ایک مصحف اور ایک گھٹرا بھی ہے، جس میں کچھ چربی، درہم اور ایک انگوٹھی پڑی ہے۔ حضرت عمر نے جیشہ مبارک کی تلفین و تدفین کر کے قبر بند کرنے کا حکم دیا۔ مصحف اور کچھ چربی مدینہ بھیجنے اور باقی چربی اور درہم مسلمانوں میں تقسیم کرنے کو کہا۔ انگوٹھی کے بارے میں لکھا کہ وہ ہم نے تحسین دے دی، اسے مہر کے طور پر استعمال کرو۔ حضرت دانیال کی قبر آج بھی موجود ہے، انیسویں صدی میں اس پر مزار تعمیر کیا گیا۔ دوسری روایت کے مطابق ان کی جائے تدفین کو مخفی رکھا گیا اور حضرت ابو موسیٰ کے سوا اسے کوئی نہ جانتا تھا۔

حضرت عمر نے حضرت ابو موسیٰ اشعری کو بصرہ لوٹنے کی ہدایت کی، اس طرح انھیں تیسری بار بصرہ کی حکومت ملی۔

طاعون عمواس

۷۱ھ: (ابن اسحاق) فلسطین کی بستی عمواس میں طاعون پھیلا تو حضرت ابو موسیٰ اشعری نے رائے دی: اس بات میں کوئی مضائقہ نہیں کہ تم اس بستی سے چلے جاؤ اور اپنے ملک کے کھلے اور صاف مقام میں رہو تا آنکہ یہ وبا ختم ہو جائے۔ البتہ یہ گمان نہ کرنا چاہیے کہ اگر انسان یہاں نہ ہوتا تو اسے یہ بیماری نہ لگتی۔ حضرت عمر نے حضرت ابو عبیدہ بن جراح کو ہدایت کی کہ مسلمانوں کو طاعون کی سرزی میں سے دور لے جاؤ۔ انھوں نے حضرت ابو موسیٰ اشعری کو بلا کر کہا: مسلمانوں کے لیے ٹھکانہ ہونڈو۔ اس اثنامیں حضرت ابو عبیدہ اور ان کی اہلیہ طاعون کا شکار ہو گئے اور حضرت ابو موسیٰ فوج کو جابیہ لے آئے۔ ابن اثیر کہتے ہیں: حضرت ابو موسیٰ اس وقت

بصرہ میں تھے۔

۷۱۵: (ابن اسحاق: ۱۹۱ھ): گورنر کوفہ حضرت سعد بن ابی و قاص نے حضرت عیاض بن غنم کا الجیرہ کی مہم پر بھیجا اور حضرت ابو موسیٰ اشعری اور اپنے بیٹے حضرت عمر بن سعد کو ان کے ساتھ روانہ کیا۔ حضرت عیاض نے حضرت ابو موسیٰ کو نصیبین بھیجا، پھر خود وہاں پہنچے اور دونوں نے نصیبین اور حران فتح کیے۔ ابن اشیر کہتے ہیں: حضرت عیاض نے دارالفتح کیا، جب کہ ابن جوزی حضرت سعد کو فاتح قرار دیتے ہیں۔

حضرت عیاض کی وفات کے بعد حضرت عمر نے حضرت ابو موسیٰ اشعری کو راس عین بھیجا۔

۷۱۶: حضرت ابو موسیٰ اشعری نے سرق، رامہر مز، رہا اور سمیساط کے شہر فتح کیے۔ شہر کے قتل ہونے کے بعد کمانڈر بر تیان تو جان میں قلعہ بند ہو گیا تو حضرت ابو موسیٰ نے ایک سال تک اس کا محاصرہ کیا۔ حضرت عمر نے اسے نکل کر کہیں اور چلے جانے کا اختیار دیا تو وہ اظہر چلا گیا۔

عام الرمادہ

۷۱۸: مدینہ میں اس سال قحط پڑا تو ہر طرف خاک اڑتی نظر آتی، اس لیے اسے خاک (رمادہ) اڑنے والا سال کہا گیا۔ حضرت عمر بن خطاب نے گورنر حضرت ابو موسیٰ کو خط لکھا کہ بھوک کی وجہ سے عرب ہلاک ہو رہے ہیں، غلہ بھیجو۔ حضرت ابو موسیٰ نے غلہ بھیجا اور خط لکھا: امیر المومنین، اگر مناسب بھیجیں تو مختلف شہروں کے لوگوں کو ہدایت کریں کہ ایک دن باہر نکل کر جمع ہوں اور بارش کی دعا کریں۔ حضرت عمر نے یہ ہدایت لکھ بھیجی۔ حضرت ابو موسیٰ بھی نکلے، بارش کی دعا کی اور نمازتہ پڑھی۔ نبی صلی اللہ علیہ وسلم سے نماز استسقا اور دعاء استسقا، دونوں ثابت ہیں۔ جب بھی بارش ہوتی تو حضرت ابو موسیٰ بارش میں کھڑے ہو کر نہاتے۔

فتح اصفہان

۷۲۱: حضرت عمر نے ایرانی فوجوں کا ہر جگہ تعاقب کرنے اور شاہ ایران کو ایران سے نکالنے کا فیصلہ کیا، کیونکہ وہ ہر سال نئی جنگ کی تیاری کرتا تھا۔ انھوں نے امیر کونہ حضرت عمار بن یاسر کو اصفہان جانے اور حضرت ابو موسیٰ اشعری کو ان کی معاونت کرنے کا حکم دیا۔ حضرت عبد اللہ بن ورقہ ہر اول دستے پر مامور ہوئے۔ اصفہان کے ایک ضلع میں گھسان کی جنگ ہوئی، ایرانی فوج کے بوڑھے سردار شہر بران جاذویہ نے دعوت مبارکت دی تو حضرت عبد اللہ بن ورقہ نے آگے بڑھ کر اسے چھپم رسید کیا۔ اس کے بعد حاکم ضلع استندا نے صلح کر لی۔ اب اسلامی فوج جی کے مقام پر پہنچی، یہ وہی قصبہ ہے جہاں حضرت سلمان فارسی پیدا

ہوئے تھے۔ شاہ اصفہان فاذ و سفان نے دو بدو مقابلے کے لیے کہا، لیکن پھر جزیہ ادا کر کے صلح کرنے پر آمادہ ہو گیا۔ تیس شہریوں نے جزیہ ادا کرنے کے بجائے کرمان جانے کو ترجیح دی۔ حضرت ابو موسیٰ اشعری صلح ہو جانے کے بعد جی پہنچ ہے۔ معاهدہ صلح لکھا گیا تو انہوں نے حضرت عبد اللہ بن ورقا اور عصمت بن عبد اللہ کے ساتھ گواہی ثبت کی۔ جنگ اصفہان میں ایک صحابی حضرت محمد نے دعا کی: اے اللہ، میں تیری راہ میں شہید ہونا چاہتا ہوں، اگر میں سچا ہوں تو مجھے عزم عطا کر، میں اس سفر میں واپس نہ لوٹوں۔ وہ شہید ہو گئے تو حضرت ابو موسیٰ نے کھڑے ہو کر خطاب کیا: سنو، ہم نے اپنے نبی کے جوار شادات سنے اور جو ہمارا علم بتاتا ہے، حمہ شہید ہیں۔

فتح الفتوح، فتح نہاوند

۲۱: سید ناصر کو بہت تجسس تھا، ایرانی مسلمانوں سے کیسے ہوئے ہوئے معاهدات کا پاس کیوں نہیں کرتے؟ بار بار ان کی طرف سے عہد ٹکنی کیوں ہوتی ہے؟ احف بن قیس نے کہا: آپ نے ہمیں ملک ایران میں مزید پیش قدی سے روک رکھا ہے، جب کہ ایرانی بادشاہ یزد گرد اپنی قوم میں موجود ہے اور انہیں ہمارے خلاف اکساتار ہتا ہے۔ آپ اجازت دیں، ہم آگے بڑھ کر اس کارہا سہا اقتدار بھی ختم کر ڈالیں۔ ایرانیوں کو کسی جانب سے امید نہ رہے گی تب ہی ان کا جوش مزاحمت سرداڑ پڑے گا۔ ادھر نہاوند میں اکٹھے ہونے والے ایرانی سردار جو اپنی پے درپے شکستوں کے اسباب پر غور کر رہے تھے، اس تیجے پر پہنچ کہ ایران کی مرکزی حاکمیت کم زور ہونے سے اس کی افواج بھی کم زور پڑ گئی ہیں۔ سب نے مل کر یزد گرد کو دعوت دی کہ وہ ایران کی شاہی روایات کا امین ہونے کی وجہ سے اپنی افواج کی قیادت خود کرے۔ اس نے ایران کے گوشے گوشے میں موجود فوجی قوت نہاوند منتقل کرنے کی ہدایت کی۔ اس طرح فیروزان کی قیادت میں پندرہ لاکھ کی فوج نہاوند میں اکٹھی ہو گئی۔ اب خلیفہ ثانی کے لیے ممکن نہ تھا کہ پیش قدی سے گریز کرنے کی پالیسی برقرار رکھتے، انہوں نے فتوحات عجم کو وسعت دینے کا فیصلہ کر لیا۔

حضرت عمر نے نماز پڑھانے کے بعد لوگوں سے مشورہ کیا: کیا میں خود قیادت کرتے ہوئے اسلامی فوج عراق لے جاؤ؟ حضرت علی نے کہا: آپ نے اسلامی سلطنت کو ایک لڑی میں پرور کھا ہے۔ یعنی آپ کو میدان جنگ میں پا کر ختم کرنے کی کوشش کریں گے، اگر یہ لڑی بکھر گئی تو وہ بارہ کبھی اکٹھی نہ ہو سکے گی۔ آپ اہل کوفہ کو خط لکھیں، وہ اس مہم میں شریک ہوں اور اہل بصرہ ان کے ساتھ تعاون کریں۔ مزید مشاورت کے بعد حضرت نعمان بن مقرون کو کمانڈر مقرر کرنے کا فیصلہ ہوا۔ حضرت عمر نے انہیں فوج لے کر ماہ کی طرف جانے کا حکم

دیا۔ انہوں نے حضرت عبد اللہ بن عتبان کو خط لکھا کہ ماہ میں نعمان کے ساتھ جا ملیں اور ان کی مشترکہ فوج نہاوند کو کوچ کرے۔ امیر المؤمنین نے حضرت نعمان کی شہادت کی صورت میں حضرت حذیفہ بن یمان اور ان کے بعد حضرت نعیم بن مقرن کو مکان لینے کا حکم دیا۔ انہوں نے حضرت ابو موسیٰ اشعری، سلمی بن قین و اور حرمہ بن رایطہ کو پدایت بھیجی کہ فیروزان کو مکن پہنچنے میں رکاوٹ پیدا کریں اور بصرہ کی افواج لے کر آئیں۔ معمرکہ نہاوند میں مسلمانوں کو عظیم الشان فتح حاصل ہوئی، جسے فتح الفتوح کہا جاتا ہے۔

حضرت ابو موسیٰ اشعری جنگ نہاوند میں مصروف اسلامی فوج کو مدد فراہم کرنے کے بعد دینور پہنچے۔ پانچ دن کے قیام کے دوران میں انہوں نے جزیہ ادا کرنے کی شرط پر وہاں کے باشندگان سے صلح کی، پھر اسی طرح اہل سیر و ان سے صلح نامہ تحریر کیا۔ انہوں نے حضرت سائب بن اقرع کو صیمہ بھیجا، جنہوں نے مہرجان تدقیق سے انہی شرائط پر صلح کی۔

۵۲۱: اس سال حضرت ابو موسیٰ اشعری نے قم اور قاشان فتح کیے (ابن کثیر)۔

۵۲۲: کوفہ کے لوگوں نے اپنے گورنر حضرت عمار بن یاسر پر عدم اطمینان کا اظہار کیا تو حضرت عمر نے انھیں مدینہ طلب کیا۔ حضرت عمار کے ساتھ جانے والے کوفہ کے وفد نے بھی ان کے طرز حکومت پر تقدیم کی۔ حضرت عمر نے حضرت عمار کو معزول کرنے کے بعد اہل کوفہ سے مشورہ لیا: تم کسے حاکم بنانا چاہتے ہو؟ انہوں نے حضرت ابو موسیٰ اشعری کا نام لیا۔ حضرت عمر نے ان کی تقرری کر دی، وہ ایک سال اس عہدے پر فائز رہے، لیکن اہل کوفہ نے ان کے خلاف بھی شکایتیں کرنا شروع کر دیں کہ ان کا غلام تجارت کرتا ہے تو حضرت عمر نے انھیں ہٹا کر واپس بصرہ کی گورنری پر فائز کر دیا اور حضرت مغیرہ بن شعبہ کو کوفہ کا گورنر بنادیا۔

۵۲۳: حضرت ابو موسیٰ یا حضرت سائب بن اقرع نے ماہ دینار فتح کیا۔

۵۲۴: (طبری، ابن جوزی، ابن اثیر، ابن کثیر)۔ ۵۲۴ (ذہبی): اس سال حضرت عثمان بن ابو العاص نے اصطخر فتح کیا، لیکن خلافت فاروقی کے آخری زمانے میں ایرانی کمانڈر شہر کرنے بغوات کر دی۔ حضرت عثمان بن ابو العاص دوبارہ آئے، شہر کو موت کے گھاث اتار کر بغوات فروکی اور حضرت عمر کو خط لکھا: میرے اور کوفہ کے پیچ کھلا راستہ ہے، مجھے اندیشہ ہے کہ دشمن وہاں سے در آئے گا، ایسا ہی خط حاکم کوفہ نے بھی لکھا۔ تب حضرت عمر نے حضرت ابو موسیٰ اشعری کی قیادت میں سات سو کی سپاہ متعین کی اور اسے بصرہ میں مقیم رکھا۔

۵۲۵: اسلامی فوجیں ایران میں بر سر پیکار تھیں کہ خوزستان کے دوسرے دارالسلطنت اہواز کے مقام

بیر و ذ میں کردوں اور دیگر ایرانیوں کا ایک بڑا شکر جمع ہو گیا۔ حضرت عمر نے حضرت ابو موسیٰ اشعری کو وہاں پہنچنے کی ہدایت کی۔ نہر تیری اور منادر کے درمیان ان کا دشمنوں سے مقابلہ ہوا۔ حضرت مہاجر بن زیاد جاں فشنی سے لڑتے ہوئے شہید ہوئے۔ بھاری جانی نقشان اٹھا کر دشمن محسور ہو گیا تو حضرت ابو موسیٰ نے حضرت مہاجر کے بھائی حضرت ربیع بن زیاد کو کمانڈر مقرر کیا اور اصفہان چلے آئے۔

الزمات اور ان سے بریت

حضرت ابو موسیٰ اشعری نے بیر و ذ کی فتح کے بعد مال غنیمت اور جنگی قیدیوں کو اٹھا کیا اور فتح کی خبر مدینہ بھیجنے کے لیے ایک وفد تیار کیا۔ اتنے میں قبیلہ عزّہ کا ایک شخص ضبہ بن محسن آیا اور کہا: میر انام وفد میں لکھ لیں۔ حضرت ابو موسیٰ نے کہا: ہم نے تم سے زیادہ حق دار افراد شامل کیے ہیں۔ وہ ناراض ہو کر شکایت کرنے حضرت عمر کے پاس پہنچ گیا اور حسب ذیل شکایتیں پیش کیں: ۱۔ حضرت ابو موسیٰ نے اسیروں جنگ میں سے ساٹھ رکیں زادے چھانٹ کر اپنے لیے رکھے ہیں۔ ۲۔ انہوں نے ناپنے کے دوپیاں نے رکھے ہیں۔ ۳۔ انہوں نے عنان حکومت زیاد بن سمیہ کے سپرد کر دی ہے اور وہی سیاہ و سپید کمالک ہے۔ ۴۔ انہوں نے شاعر حطیہ کو ایک ہزار انعام دیا ہے۔ وہ اپنی لوئنڈی عقیلہ کو دن میں دوپیاں لے بھر کر عمدہ غذا میں بھم پہنچاتے ہیں۔

حضرت عمر نے حضرت ابو موسیٰ اشعری کو بلا کر تفتیش کی تو انہوں نے عزّی کے الزاموں کا جواب دیتے ہوئے بتایا: ساٹھ غلاموں کا زندگی مقرر تھا جو مسلمانوں میں تقسیم کیا گیا۔ ناپنے کا ایک قفسیز میرے اہل و عیال کے لیے ہے اور دوسرا مسلمانوں میں رزق تقسیم کرنے کے لیے استعمال ہوتا ہے۔ زیاد بن سمیہ شریف اور عقل مند ہے، اس لیے میں نے اپنے کام اس کے سپرد کیے۔ شاعر حطیہ کا میں نے اپنے ذاتی مال سے منہ بند کیا تاکہ وہ مجھے گالی نہ دینے پائے۔ لوئنڈی عقیلہ کی خوش خور اکی کا انہوں نے کوئی جواب نہ دیا۔ حضرت عمر نے حضرت ابو موسیٰ کو معمولی فہماںش کے بعد بری قرار دیا اور اپنے منصب پر واپس پہنچ دیا۔

اصفہان کی دوسری جنگ

۲۳: حضرت ابو موسیٰ اشعری حضرت عمر کے حکم پر فوج لے کر اصفہان پہنچ اور لوگوں کو اسلام قبول کرنے کی دعوت دی۔ وہ نہ مانے تو جزیہ ادا کر کے صلح کرنے کی پیشکش کی۔ اہل اصفہان نے صلح کر لی، مگر اگلے روز مکر گئے۔ تب حضرت ابو موسیٰ نے جملہ کر دیا اور جلد فتح پا لی۔ حضرت عمر نے ان کو اصفہان کی عمل داری بھی دی۔ اس سال حضرت ابو موسیٰ اشعری بصرہ کے گورنر ہے۔ انھیں گورنری سے ہٹایا گیا تو ان کے پاس

صرف چھ سو درہم تھے جوان کے اہل و عیال کو ملنے والا وظیفہ تھا۔

حضرت عمر نے حضرت ابو موسیٰ کو جاگیر دی۔

نہر ابو موسیٰ کی تغیر

عرب فوجیوں کو عجم کی آب و ہوا موافق نہ آئی تو حضرت عمر کے حکم پر دجلہ و فرات کے ڈیلٹا میں بصرہ کا نیا شہر بسایا گیا۔ حضرت عمر نے شہر کا نقشہ خود تجویز کیا، جب کچھی اثنوں کے سات محلے بن گئے تو انھوں نے حضرت عتبہ بن غزوان کو شہریوں کی پانی کی ضروریات پورا کرنے کے لیے دریائے فرات سے بصرہ تک نہر بنانے کا حکم دیا۔ پھر جب انھوں نے حضرت ابو موسیٰ اشعری کو شہر کا پہلا گورنر مقرر کیا تو انھیں دریائے دجلہ سے دوسری نہر بصرہ تک لانے کی ہدایت کی۔ حضرت ابو موسیٰ نے خود مستعد ہو کر چھ میل لمبی نہر کھدوائی جو نہر ابو موسیٰ کے نام سے مشہور ہے۔ عہد اموی میں ان دونوں نہروں کی سیرابی سے بحیرہ زین کا ایک بڑا رقبہ شاداب ہو گیا۔

حضرت عمر کی شہادت کے وقت حضرت ابو موسیٰ اشعری بصرہ میں نماز پڑھانے پر مامور تھے۔ حضرت عمر نے اپنی وصیت میں لکھا کہ کسی عامل کو ایک سال سے زیادہ برقرار نہ رکھا جائے، تاہم حضرت ابو موسیٰ چار سال عامل رہے (احمد، رقم ۱۹۲۹۰)۔

حضرت عمر کی خاص ہدایات

حضرت ابو موسیٰ شام میں تھے کہ حضرت عمر نے انھیں بلا بھیجا اور کہا: میں نے تمھیں ایک خیر کے لیے بلا یا ہے کہ تم میری خواہش کو اپنی خواہش پر ترجیح دو۔ تمہاری خواہش اللہ کی راہ میں جہاد کرنا ہے اور میں چاہتا ہوں کہ تمھیں بصرہ بھیجوں اور تم وہاں کے لوگوں کو اپنے رب کی کتاب اور اپنے نبی کی سنت کی تعلیم دو اور ان کے دشمنوں سے جہاد کر کے مال غنیمت ان میں تقسیم کرو۔ حسن بصری کہتے ہیں: حضرت ابو موسیٰ نے بصرہ والوں کو اپنے رب کی کتاب اور اپنے نبی کی سنت کی تعلیم دی اور ان کے دشمنوں سے جہاد کر کے مال غنیمت ان میں تقسیم کیا: وَاللَّهُ، بصرة وَالْوَلِيُّوْنَ كَمْ مِنْ حَضْرَتِ ابْوِ مُوسَىٰ سَعَى بِهِرَشَهُ سَوَارَ نَهْيَنَ آیا (متدرک حاکم، رقم ۵۹۶۲)۔ حضرت ابو موسیٰ بصرہ کی مسجد میں بیٹھ جاتے اور اپنے سامنے لوگوں کی صفائی بنوایا کہ قرآن مجید پڑھاتے۔ لوگ ایسے منہمک ہوتے کہ رفع حاجات بھی بھول جاتے۔

حضرت عمر نے حضرت ابو موسیٰ کو نصیحت کی: قضا بڑا فریضہ ہے۔ کم زور کو اپنے عدل سے مایوس نہ ہونے

دینا، طاقت و رکاوے اختیار سے فائدہ نہ اٹھانے دینا۔ مدعا کو مہلت دینا کہ وہ اپنی گواہی پیش کر سکے۔ جس مسلمان پر کوئی حد نہ لگی ہو یادہ جھوٹی گواہی کا مر تکب نہ ہوا ہو تو اسے عادل سمجھنا۔ ملتے جلتے قضیوں میں قیاس کرننا۔ صلح بہتر ہے، بشرطیکہ وہ حلال کو حرام اور حرام کو حلال نہ کر دے۔ کوئی فصلہ کرنے کے بعد اس کی غلطی واضح ہو جائے تو حق کو اختیار کرنے سے نہ بچکانا۔ غصہ نہ کرنا، صبر سے کام لینا اور لوگوں کو ایذا نہ دینا۔ قضاۓ بڑا جزو ثواب کمایا جا سکتا ہے۔

حضرت ابو موسیٰ اشعری نے حضرت عمر کی الہیہ حضرت عاتکہ بنت زید کو تھفے میں ایک غالیچہ بھیجا۔ حضرت عمر نے پوچھا: یہ کہاں سے آیا؟ حضرت عمر نے غالیچہ الہیہ کے سر پر دے مارا، حتیٰ کہ سر سے دھول اڑنے لگی، پھر پکارے: ابو موسیٰ کو پکڑ کر لاو۔ انھیں کھینچ کر لا یا گیا تو کہا: تھیس کیسے ہمت ہوئی کہ میری بیویوں کو تھائف دو۔ غالیچہ ان کے سر پر مار کر کہا: لے جاؤ، ہمیں اس کی حاجت نہیں۔

ایک بار حضرت ابو موسیٰ نے حضرت عمر کو خط لکھا: کاتب نے 'من ابی موسیٰ' کے بجائے 'من ابو موسیٰ' لکھ دیا۔ حضرت عمر نے جواب دیا: کاتب کو ایک درہ لگاؤ اور اس کی جگہ نیا کاتب رکھ لوا۔

ایک اہم اور مفید مشورہ

حضرت ابو موسیٰ اشعری نے حضرت عمر کو لکھا: آپ کی طرف سے جو خط آتے ہیں، ان کے وقت تحریر اور تاریخ کا پتا نہیں چلتا۔ حضرت عمر نے صحابہ سے مشورہ کیا تو کسی نے کہا: بعثت نبوی سے تاریخ شروع کر لیں، کسی نے آپ کی وفات سے کیلئے شروع کرنے کا مشورہ دیا، لیکن حضرت عمر نے کہا: میں بھرت نبوی سے اسلامی سال کا آغاز کروں گا، کیونکہ بھرت نے حق و باطل میں تیزی کر دی۔

حج تمتع کا فتویٰ

عبد فاروقی میں حضرت ابو موسیٰ عمرے کا حرام کھول کر حج تمتع کرنے کا فتویٰ دیا کرتے تھے، لیکن جب ایک شخص نے انھیں یہ کہہ کر منع کیا کہ عمر نے اس بارے میں نئی رائے اختیار کر لی ہے تو انھوں نے اعلان کیا: لو گو، تامل کرو، امیر المؤمنین آنے والے ہیں، ان کی پیروی کرو۔ حضرت عمر نے کہا: اگر ہم کتاب اللہ پر عمل کریں تو وہ ہمیں حج و عمرہ مکمل کرنے کا حکم دیتی ہے اور اگر رسول اللہ صلی اللہ علیہ وسلم کی سنت کی پیروی کریں تو آپ نے بھی ہدی ذنگ ہونے تک حرام نہ کھولا تھا۔ اگر تمتع کی اجازت دے دی جائے تو تمام مسلمان حج کرنے آئیں گے تو تازہ غسل کرنے کی وجہ سے ان کے سروں سے پانی پمپ رہا ہو گا (بخاری، رقم ۱۵۵۹، رقم ۲۹۶۱)۔ مسلم، رقم ۲۹۶۱۔

نسلی، رقم ۲۷۳۲۔ ابن ماجہ، رقم ۲۹۷۹۔ احمد، رقم ۱۹۶۷۔

عہد عثمانی

۲۴: حضرت عثمان نے خلافت سنبحان کے بعد حضرت ابو موسیٰ اشعری کو بصرہ کی گورنری پر برقرار رکھا۔ وہ نماز پڑھاتے اور قاضی کے فرائض انجام دیتے۔ جب وہ کسی معرکے پر جاتے تو حضرت عمر بن حصین یا زید بن سمیہ کو اپنا قائم مقام مقرر کرتے۔ حضرت عثمان نے حضرت ابو موسیٰ کو بصرہ کے قاضی کی ذمہ داریاں بھی سونپیں۔

۲۵: اہل رے نے حضرت حذیفہ بن یمان اور حضرت سوید بن مقرن کے ساتھ کیے ہوئے معابدات صلح کی خلاف ورزی کی تو حضرت ابو موسیٰ اشعری (دوسری روایت: حضرت قرظہ بن کعب) نے رے کو دوبارہ زیر کیا (ابن کثیر)۔

۲۶: حضرت ابو موسیٰ اشعری اور حضرت عثمان بن ابو العاص نے آزادی اور دارالاحمد کے باشندگان سے جزیہ وصول کرنے کی شرط پر معابدات صلح کیے۔

۲۷: چار سال (دوسری روایت: تین سال) بصرہ کی گورنری کرنے کے بعد حضرت عثمان نے حضرت ابو موسیٰ اشعری کو ہٹا کر عبد اللہ بن عامر کو بصرہ کا حاکم مقرر کیا۔ غیلان بن خرشہ ضبی نے ان سے کہا تھا کہ کیا آپ کے پاس کوئی جوان نہیں، یہ بوڑھے ابو موسیٰ کب تک بصرہ کے حاکم رہیں گے؟ عبد اللہ بن عامر حضرت عثمان کے ماموں زاد تھے اور ان کی عمر پچیس سال تھی۔ حضرت ابو موسیٰ نے کہا: تمہارے اپر قریش کا ایک نوجوان آیا ہے، جس کی مائیں، پھوپھیاں اور خالائیں بڑے حسب نسب والی ہیں۔ مال کے ذریعے سے تم پر ایسے ویسے حکم لگائے گا۔ حضرت ابو موسیٰ چالیس نچھوڑ پر گھر کا ساز و سامان لاد کر محل سے نکلے تو لوگوں نے ان کی باغ تھام لی اور کہا: یہ فالتو سامان ہمیں اٹھوادیں اور خود پیدل چلیں، جیسے ہمیں پیدل جہاد کرنے کی ترغیب دیتے تھے۔ انھوں نے اپنا کوڑا گھما یا تو لوگوں نے راستہ دیا۔

۲۸: بنو ہمدان کے یزید بن قیس ارجی نے جمل، صفین اور نہروان کی جنگوں میں حضرت علی کا ساتھ دیا تھا۔ حضرت علی نے اسے رے، ہمدان اور اصفہان کا گورنر بھی مقرر کیا تھا۔ ۳۲ میں وہ کوفہ کی مسجد میں بیٹھ گیا اور حضرت عثمان کی حکومت کے خلاف سازشیں کرنے لگا۔ حضرت قفعان نے اس کی گرفت کی تو بولا: ہم سعید بن العاص کو کوفہ کی گورنری سے ہٹانا چاہتے ہیں۔ حضرت سعید بن العاص حضرت عثمان سے ملاقات کر کے

مدینہ سے واپس آئے تو اشتر کی سپاہ نے انھیں کوفہ میں داخل نہ ہونے دیا۔ یزید بن قیس عارضی امیر بنا، پھر حضرت عثمان نے اہل کوفہ کا مطالبہ مانتے ہوئے حضرت ابو موسیٰ اشعری کو کوفہ کا گورنر مقرر کر دیا۔ حضرت ابو موسیٰ نے کوفہ پہنچ کر خطاب کیا: لوگو، اپنی جماعت سے جڑے رہو، اطاعت کرو، جلد بازی نہ کرو اور صبر سے کام لو۔ انھوں نے حاضرین سے حضرت عثمان کے لیے سمع و طاعت کا عہد لیا۔

[باقی]